

ЕАЭБтин бажы аймагына товарларды жана транспорт каражаттарын мыйзамсыз ташып кирүү фактыларын табуу жана аларга богот коюу боюнча жүргүзүлгөн ыкчам иш-чаранын жыйынтыгында, “Баткен” бажысынын кызматкерлери тарабынан Баткен областында Кыргыз Республикасынын жараны Т.Н.Анын башкаруусундагы “Камаз” үлгүсүндөгү транспорт каражаты токтотулуп текшерилген.

Жогоруда корсотулгөн транспорт каражатынын жүк болгун текшерген учурда Кыргыз Республикасына чектеш мамлекеттен мыйзамсыз ташылып келе жаткан жалпы салмагы 4000 кг., болгон кургатылган компот аралаштырмасы жана жалпы салмагы 3000 кг., болгон тазаланбаган жер жангак табылган.

Айдоочуну токтоткон учурда ЕАЭБтин аймагына ташылып келе жаткан товар мыйзамдуу экенин тастыктаган бажыга тийиштүү бир дагы документ корсото алган эмес. Кармалган товардын жалпы суммасы 540 000 сом.

Бул факт Кылмыштардын жана жоруктардын бирдиктүү реестрине катталып, материалдар тергоого караштуулугу боюнча Баткен областык прокуратурасына откорүлүп берилди.

